

Uttanríkis- og Vinnumálaráðið
Postmoga 137
FO - 110 Tórshavn

Tórshavn 6. februar 2019

Okkara tilv./Our ref.
5398-3577/Jórun/Oljuvi-OVF-B-H
Tykkara tilv./Your ref.

Hoyringssvar viðv. fimta útbjóðingarmfar

Víst verður til teldubræv tykkara 30. januar 2019 um uppskot til løgtingslóg um fimta útbjóðingarmfar til leiting eftir og framleiðslu av kolvetnum.

Oljuvinnufelagið fegnast um, at farið verður undir fimta útbjóðingarmfar, og at hetta verður gjørt samstundis sum 32. útbjóðingarmfar verður á bretska økinum.

Eins og áður víst á, so hevur Oljuvinnufelagið ta áskoðan, at undantøk frá kravinum um bryggjukant einans kann gevast, tá tað yvirskipað er til fyrimun fyri føroyskar fyritøkur. Eitt dømi er, at loyvishavari ger avtalu við føroyska fyritøku um veitan av øðrum tænaðum til loyvishavaran, sum varir í eitt longri tíðarskeið enn í samband við aktivitetin hjá loyvishavaranum í føroyskum øki.

Skrivað verður í viðmerkingunum, at oljufeløg hava eina “almenna skyldu at geva føroyingum móguleika at bjóða uppá arbeiði”. Oljuvinnufelagið heldur, at myndugleikarnir eiga at krevja, at oljufeløg mæta hesum kravi, og at próvskyldan liggur á oljufeløgnum.

Víst verður eisini á, í viðmerkingunum, at summi oljufeløg halda leiting í Føroyum verða kostnaðarmiklari enn neyðugt orsaka av kravið um, at útgerð skal siglast til Føroya, leggjast upp her, fyri síðani at verða skipað til pallin. Oljuvinnufelagið hevur ikki somu fatan, og tann fatanin er grundað á royndirnar, sum vinnan hevur frá undanfarnu leitingum á føroyska økinum. Heldur hinvegin hava afturmeldingarnar frá oljufeløgnum verið góðar í mun til skjóta avgreiðslu, lætta atgongd til útgerð og um stuttar siglingarteinar.

Oljuvinnufelagið harmast um, at skotið verður upp at strika kravið til oljufeløg um at rinda til kolvetnisgransking og førleikamenning, tí hetta kann verða, og hevur áður verið, ein móguleiki fyri vinnuliga menning í Føroyum.

Vinarliga
Oljuvinnufelagið

Anja Jacobsen, forkvinna